

मातमी धुनों के बीच शहर में निकले 350 ताजिए, कर्बला में हुए सुपुर्द-ए-खाक

हजरत इमाम हुसैन की शहादत की याद में मनाया यौमे आशूरा, राजधानी में 3000 पुलिसकर्मी रहे मुस्तैद

-कार्यालय संवाददाता-
जयपुर । इस्लाम धर्म के पैगम्बर हजरत मोहम्मद साहब के नवासे हजरत इमाम हुसैन की शहादत की याद में शुक्रवार को राजधानी जयपुर में यौमे आशूरा पूरे अकीदत, गम, अमन और धार्मिक श्रद्धा के साथ मनाया गया। शहर पर से करीब 350 छोटे-बड़े ताजियों के जुलूस निकले। जिनमें हजारों अकीदतमंद शामिल हुए। डोल-ताशों की मातमी धुनों, "या हुसैन", "या हसन" और "या अली" के नारों के बीच निकले जुलूसों ने पूरे शहर को गमगीन माहौल में डुबो दिया। शुक्रवार देर रात सभी ताजियों को रामगढ़ मोड़ स्थित कर्बला में धार्मिक परंपरा के अनुसार सुपुर्द-ए-खाक किया गया।

शहर के विभिन्न मोहल्लों से शुक्रवार को दोपहर बाद ताजियों का निकलना शुरू हुआ। सभी ताजिए बड़ी चौपड़ पहुंचे, जहां से हवामहल बाजार, चांदी की टकसाल, सुभाष चौक, जोरावर सिंह गेट और रामगढ़ मोड़ होते हुए कर्बला रवाना हुए। जुलूस के साथ विभिन्न अंजुमनों ने नौहाखानी और मातम किया। कई स्थानों पर युवाओं ने हजरत इमाम हुसैन की शहादत की याद में छुरियों से मातम कर अपनी अकीदत का इजहार किया, वहीं पट्टेबाजों ने तलवार, बरछी और मुग़र से हैरतअंगेज करतब दिखाकर शहीदाने कर्बला को सलामी दी। वहीं जिन-जिन मार्गों से ताजिए गुजरे, वहां बड़ी संख्या में लोग दर्शन के लिए उमड़ पड़े। शहर के विभिन्न हिस्सों में लोगों ने श्रद्धा और सम्मान के साथ ताजियों का स्वागत किया।

हिंदू संगठनों ने फूल बरसाकर किया स्वागत

हिजरी कैलेंडर के अनुसार जुमे के दिन हजरत इमाम हुसैन की शहादत की याद करते हुए सलाम पढ़ा गया और अहलेबैत की मोहब्बत का जिक्र किया गया। अकीदतमंदों ने रोजे खोले। शहर के कई स्थानों पर हिंदू संगठनों ने ताजियों पर पुष्प वर्षा कर स्वागत किया। पूरे आयोजन के दौरान साम्प्रदायिक सौहार्द और भाईचारे की मिसाल देखने को मिली।

इन ताजियों ने खींचा लोगों का ध्यान चीनी की बुर्ज़, बाबू का टीबा, पचरंग पट्टी इंदगाह, हसनपुर, मोहल्ला मावाना, गुलजार मस्जिद, चांदपोल का तवायफों का ताजिया, मौला कुरेशियों का ताजिया, पन्नोगरान,



इस्लाम धर्म के पैगम्बर हजरत मोहम्मद साहब के नवासे हजरत इमाम हुसैन की शहादत की याद में शुक्रवार को राजधानी जयपुर में यौमे आशूरा पूरे अकीदत, गम, अमन और धार्मिक श्रद्धा के साथ मनाया गया। इस दौरान शहर में ताजियों का जुलूस निकाला गया।

नीलगरान, नालबंदान, हांडीपुरा, सिरकीगारों का ताजिया, बड़ वालों की मस्जिद का ताजिया, जालपुरा, रेहमानियों का ताजिया, कुर्मान याजदानी चौक, मछली वाला ताजिया, लुहारों का खुरा पहलवानों का ताजिया और उमरान मछली वाला ताजिया विशेष आकर्षण का केंद्र रहे। इसके अलावा जयपुर के शाही परिवार को सोने और चांदी का ताजिया भी लोगों के आकर्षण का केंद्र रहे।

ताजिया निर्माता सलीम ने बताया कि एक ताजिया तैयार करने में डेढ़ से दो लाख रुपए तक खर्च आता है और इसे बनाने में करीब दो माह का समय लगता है। उनका कहना है कि जयपुर के ताजिए देशभर में प्रसिद्ध हैं और अकीदतमंद इन्हें अपनी मन्नतों से जोड़कर देखते हैं।

रातभर चली मजलिसें, नौहाखानी से गुंजा शहर

यौमे आशूरा से एक दिन पहले कल्ल की

रात पर गुरुवार देर रात तक शहर भर के इमामबादों और धार्मिक स्थलों पर मजलिसों का आयोजन हुआ। नौहाखानी के माध्यम से शहीद-ए-कर्बला को खिराज-ए-अकीदत पेश की गई। "इमाम हुसैन जिंदाबाद" के नारों से पूरा माहौल गुंज उठा। इसके बाद ताजिए अपने-अपने मुकाम से बड़ी चौपड़ की ओर रवाना हुए।

3000 पुलिसकर्मी तैनात, ड्रोन से हुई निगरानी

मुहर्रम के आयोजनों को शांतिपूर्ण और व्यवस्थित ढंग से संपन्न कराने के लिए पुलिस और जिला प्रशासन ने व्यापक सुरक्षा व्यवस्था की। पूरे शहर में करीब तीन हजार पुलिसकर्मीयों और अधिकारियों को तैनात किया गया। संवेदनशील क्षेत्रों में अतिरिक्त पुलिस बल के साथ सादा वदी में इंटेलेजेंस कर्मी भी लगाए गए। विक्क रिस्पॉन्स टीम (क्यूआरटी) और इमरजेंसी रिस्पॉन्स टीम

(ईआरटी) को भी सक्रिय रखा गया। इसके अलावा अभय कमांड सेंटर, शहरभर में लगे सीसीटीवी कैमरों और ड्रोन कैमरों के जरिए पूरे आयोजन की निगरानी की गई। पुलिस की साइबर सेल सोशल मीडिया पर लगातार नजर रखती रही।

अतिरिक्त पुलिस कमिश्नर (कानून-व्यवस्था) राजीव पंचर ने बताया कि सुरक्षा के व्यापक इंतजाम किए गए थे। वहीं डीसीपी नॉर्थ करण शर्मा ने संवेदनशील क्षेत्रों का दौरा कर व्यवस्थाओं का जायजा लिया। पुलिस कमिश्नर सचिन मितल कंट्रोल रूम और फोल्ड स्तर से लगातार मॉनिटरिंग करते रहे।

ट्रैफिक डायवर्जन और पार्किंग पर प्रतिबंध

यातायात पुलिस उपायुक्त योगेश गोयल ने बताया कि जुलूस के मद्देनजर परकोटा क्षेत्र में व्यापक ट्रैफिक डायवर्जन लागू किया गया। संजय सर्किल, अजमेरी गेट, न्यू गेट, सांगानेरी

शहीदे कर्बला की कुलाहे मुबारक की हुई जियारत, जुलूस में हाथों में तिरंगा धामे नजर आए युवा

गेट, घाट गेट, गलता गेट और रामगढ़ मोड़ से परकोटे में वाहनों का प्रवेश प्रतिबंधित रहा। लोकई रोड नंबर-14, कालवाड़ पुलिया, सिरसी पुलिया, 200 फीट अजमेर रोड, न्यू सांगानेरी मोड़, गोपालपुरा मोड़, ट्रांसपोर्ट नगर, धोबीघाट, गलता गेट और आमरे तिराहा सहित प्रमुख मार्गों से भारी वाहनों के प्रवेश पर भी रोक लगाई गई।

चौड़ा रास्ता, बड़ी चौपड़, बापू बाजार, जौहरी बाजार, हवामहल बाजार, सुभाष चौक, रामगंज बाजार, घाट गेट बाजार, चांदपोल बाजार, छोटी चौपड़, त्रिपोलिया बाजार, गणगौरी बाजार, इंदिया बाजार, किशनपोल बाजार, एमआई रोड और एमडी रोड सहित कई प्रमुख बाजारों में पार्किंग पूरी तरह प्रतिबंधित रही। वहीं प्रशासन ने केवल लाइसेंसधारी ताजियों को ही जुलूस निकालने की अनुमति दी। सुरक्षा कार्यों से 17 ताजियों के लाइसेंस निरस्त किए गए थे। जुलूस मार्ग पर बिजली, पेयजल और अन्य आवश्यक व्यवस्थाएं भी पहले से सुनिश्चित की गई थीं।

जगह-जगह लगी छबील, पिलाया गया शर्बत-गंगा-जमुनी तहजीब के बीच जुलूस मार्ग पर जगह-जगह सामाजिक संस्थाओं, स्वयंसेवकों एवं स्थानीय लोगों की ओर से पानी और दूध की छबीलें लगाई गईं। तपिश और उमस के बीच जुलूस में शामिल अकीदतमंदों और आम राहगीरों को ठंडा शर्बत व पानी पिलाकर पुण्य कमाया गया।

जंजीरी मातम से किया शहादत को याद

ताजियों के भ्रमण के दौरान शिया समुदाय के युवकों ने वर्षों पुरानी परंपरा का निर्वहन करते हुए छुरियों और कमा का (जंजीरी) मातम किया। युवकों ने स्वयं को लहलुहान कर कर्बला की दर्दनाक घटना और इमाम हुसैन व उनके परिवार पर आए मसामय (मुसीबतों) को याद किया। विभिन्न स्थानों पर मजलिसों का आयोजन भी हुआ, जिसमें उलेमाओं ने चमाम हुसैन की शहादत और उनके हक-इसाफ के संदेश पर प्रकाश डाला।

होटल की आड़ में नशे का नेटवर्क चलाने वाला दबोचा

ए.एन.टी.एफ. ने 25 हजार के इस इनामी ड्रग तस्क़र को जोधपुर के नेटड़ा टोल प्लाजा से गिरफ्तार



ए.एन.टी.एफ. ने एक साल से फरार ड्रग तस्क़र को गिरफ्तार किया।

जयपुर (कासं) राजस्थान पुलिस की एंटी नारकोटिक्स टास्क फोर्स (एएनटीएफ) ने नशा तस्क़रों के खिलाफ चलाए जा रहे विशेष अभियान के तहत लगातार पांचवें दिन बड़ी सफलता हासिल करते हुए 25 हजार रुपए के इनामी और पिछले एक वर्ष से फरार ड्रग तस्क़र सुनील झांझड़ा (26) को जोधपुर के नेटड़ा टोल प्लाजा से गिरफ्तार किया है। आरोपी राज्य के टॉप ड्रग तस्क़रों में शामिल था। इसके साथ ही एएनटीएफ ने अपने अभियान के दौरान अब तक 69वें इनामी अपराधी को गिरफ्तार करने में सफलता हासिल की है।

एडीजी एएनटीएफ के निर्देशन तथा आईजी एएनटीएफ विकास कुमार की निगरानी में चलाए जा रहे ऑपरेशन मदर्सभूक के तहत यह कार्रवाई की गई। गिरफ्तार आरोपी सुनील झांझड़ा निवासी कजनाक पालडी, थाना खेड़ापा, जिला जोधपुर है। हनुमानगढ़ पुलिस ने उस पर 25 हजार रुपए का इनाम घोषित कर रखा था।

आईजी एएनटीएफ विकास कुमार ने बताया कि आरोपी ने बीए तक फरार करने के बाद रोजगार की तलाश की, लेकिन सफलता नहीं मिली। इसके बाद उसने जोधपुर-नागौर हाईवे पर एक होटल शुरू किया। होटल से अपेक्षित आमदनी नहीं होने पर उसकी मुलाकात पंजाब के एक ट्रक चालक से हुई, जिसने अधिक कमाई के लिए अवैध मादक पदार्थों की तस्क़री का रास्ता बताया। इसके बाद आरोपी ने होटल की आड़ में ट्रक चालकों को मादक पदार्थ

बेचने का कारोबार शुरू कर दिया। धीरे-धीरे उसके संपर्क पंजाब के तस्क़रों से हो गए और उसने राजस्थान से पंजाब तक मादक पदार्थों की सप्लाई का नेटवर्क तैयार कर लिया।

जांच में सामने आया कि आरोपी अपने होटल कर्मचारियों के माध्यम से भी पंजाब तक मादक पदार्थों की खेप पहुंचवाता था। इसी दौरान हनुमानगढ़ पुलिस ने एक खेप पकड़ी, जिसकी जांच में सुनील झांझड़ा का नाम सामने आया। पुलिस जब उसे गिरफ्तार करने के होटल पहुंची तो वह फरार हो चुका था और पिछले एक वर्ष से लगातार पुलिस की गिरफ्त से बचता फिर रहा था।

एएनटीएफ को सूचना मिली कि आरोपी गुजरात नंबर की स्कॉर्पियो से अपने परिवार के साथ किसी रिश्तेदार के कार्यक्रम में शामिल होने जा रहा है। सूचना के आधार पर एक टीम ने उसका पीछा किया, जबकि दूसरी टीम ने नेटड़ा टोल प्लाजा पर नाकाबंदी कर दी। जैसे ही आरोपी की गाड़ी टोल प्लाजा पहुंची, दोनों टीमों ने घेराबंदी कर उसे गिरफ्तार कर लिया।

पूछताछ के दौरान आरोपी ने पहले स्वयं को मामले से अनजान बताते हुए किसी भी मुकदमे की जानकारी होने से इनकार किया, लेकिन सख्ती से पूछताछ करने पर उसने एनडीपीएस एक्ट के मामले में पिछले एक वर्ष से फरार होने की बात स्वीकार कर ली। एएनटीएफ अधिकारियों के अनुसार आरोपी से पूछताछ के आधार पर उसके नेटवर्क और अन्य तस्क़रों के संबंध में भी जानकारी जुटाई जा रही है।

अदालती आदेश के बाद भी पूर्व की सेवा का लाभ नहीं देने पर अवमानना नोटिस

जयपुर । राजस्थान हाईकोर्ट ने अदालती आदेश के बावजूद भी कर्मचारी के समायोजन से पूर्व की गई सेवा का लाभ नहीं देने पर जयपुर जिला परिषद की मुख्य कार्यकारी अधिकारी प्रतिभा वर्मा और कोटपूतली पंचायत समिति के विकास अधिकारी महेंद्र पाल को अवमानना नोटिस जारी कर जवाब तलब किया है। जस्टिस आनंद शर्मा की एकलपीठ ने यह आदेश पार्वती देवी की अवमानना याचिका पर प्रारंभिक सुनवाई करते हुए दिए।

याचिका में अधिवक्ता विजय पाटक ने अदालत को बताया कि याचिकाकर्ता के पति रविकांत शर्मा को साल 1983 में कोटपूतली नगर पालिका में नाकेदार पद पर नियुक्त किया गया था। वहीं साल 2001 में उन्हें सरपंच घोषित कर उनका समायोजन ग्राम सेवक के पद पर कर दिया। याचिका में कहा गया कि साल

2015 में याचिकाकर्ता के पति का निधन हो गया। इस पर विभाग ने याचिकाकर्ता को समस्त परिलाभ दिए, लेकिन पति के सेवाकाल की गणना साल 2001 से की गई। जिसे चुनौती देते हुए हाईकोर्ट में याचिका दायर की गई थी। जिस पर अदालत ने गत दिसंबर माह में याचिकाकर्ता के पक्ष में फैसला दिया था। इस पर याचिकाकर्ता ने विभाग के समक्ष अपना अभ्यावेदन पेश कर पूर्व की सेवा की गणना करते हुए समस्त परिलाभ देने को कहा। इस पर कार्रवाई करते हुए विकास अधिकारी ने याचिकाकर्ता को संपूर्ण लाभ देने का मामला बनाकर जयपुर जिला परिषद में भेज दिया, लेकिन जिला परिषद की ओर से उस पर अभी तक कोई कार्रवाई नहीं की गई। जिस पर सुनवाई करते हुए एकलपीठ ने संबंधित अधिकारियों को अवमानना नोटिस जारी कर जवाब तलब किया है।

राज्यपाल ने की गौ-सेवा

जयपुर । राज्यपाल हरिभाऊ बागडे शुक्रवार को निमेटा स्थित श्री श्याम गोशाला पहुंचे। उन्होंने वहां चल रही भावत कथा सुनी और श्री बालाजी मंदिर में पूजा अर्चना कर सबके मंगल की कामना की। राज्यपाल ने गोशाला में गायों को चारा खिलाया और वहां

उपस्थित भागवत कथा सुनने वालों से संवाद करते हुए भगवान श्री कृष्ण की लीला और भागवद भक्ति की सनातन भारतीय मूल्यों की उदात्त दृष्टि से प्रेरणा लेने का आव्हान किया। उन्होंने पेड़ भी लगाया और वर्षा के मौसम में अधिक से अधिक पेड़ लगाने का आव्हान किया।

“कल्याण मटका” के नाम पर ऑनलाइन ठगने वाले दो गिरफ्तार



आरोपी अजय और विवेक

-कार्यालय संवाददाता-
जयपुर । जयपुर ग्रामीण जिले की जोबनेर थाना पुलिस और जिला विशेष टीम (डीएसटी) ने साइबर अपराध के खिलाफ संयुक्त कार्रवाई करते हुए कल्याण मटका ऑनलाइन गेम के नाम पर लोगों से ठगी करने वाले अंतरराज्यीय साइबर गिरोह के दो शांति आरोपियों को गिरफ्तार किया है। पुलिस ने आरोपियों के कब्जे से एक स्कॉर्पियो, लैपटॉप और चार महंगे मोबाइल जब्त किए हैं। फिलहाल आरोपितों से पूछताछ करने में जुटी है।

जयपुर ग्रामीण के पुलिस अधीक्षक हनुमान प्रसाद ने बताया कि जोबनेर थाना पुलिस और डीएसटी ने संयुक्त कार्रवाई करते हुए कल्याण मटका ऑनलाइन गेम के नाम पर लोगों से ठगी करने वाले अंतरराज्यीय साइबर

फेसबुक विज्ञापन और व्हाट्सएप के जरिए लगाते थे चूना

बदमाशों के कब्जे से स्कॉर्पियो, लैपटॉप व चार मोबाइल जब्त

गिरोह के शांति उग अजय कुमार (23) निवासी फुलेरा जिला जयपुर ग्रामीण और विवेक चौधरी (25) निवासी जोबनेर को गिरफ्तार किया है।

पुलिस जांच में सामने आया कि अजय कक्ष के संचालन के लिए जेडीए के फेसबुक मेटा पर कल्याण मटका ऑनलाइन गेम के फर्जी विज्ञापन चलाकर लोगों को

फंसाता था, जबकि विवेक व्हाट्सएप पर फोन-पे का क्यूआर कोड अथवा बैंक खाते का स्क्रीनशॉट भेजकर उनसे पैसे मंगवाता था। पुलिस ने जब आरोपियों के लैपटॉप और मोबाइल फोन की जांच की तो उनमें कल्याण मटका से संबंधित फेसबुक आईडी खुली मिली। व्हाट्सएप चैट में विभिन्न मोबाइल नंबरों के जरिए गेम खिलाने और रकम ट्रांसफर करने के साक्ष्य भी मिले। आरोपी लोगों से पैसे जमा करवाने के बाद जीतने पर राशि वापस नहीं लौटाते थे और अपने अन्य साथियों के साथ मिलकर इस ठगी को अंजाम देते थे। इस कार्रवाई के दौरान पुलिस ने आरोपियों के कब्जे से एक एचपी कंपनी का लैपटॉप, दो आईफोन 17 प्रो, एक वीवो वी-29 मोबाइल, दो फेसबुक मेटा पर कल्याण मटका ऑनलाइन गेम के फर्जी विज्ञापन चलाकर लोगों को

महिंद्रा स्कॉर्पियो जब्त की। पुलिस अब गिरोह के अन्य सदस्यों, बैंक खातों और ठगी के नेटवर्क के संबंध में पूछताछ जारी है। यह कार्रवाई जोबनेर थानाधिकारी हनुमान सहाय और डीएसटी प्रभारी उपनिरीक्षक सुहेल खान के नेतृत्व में की गई। टीम में उपनिरीक्षक मदन लाल, हेड कॉन्स्टेबल छीतर मल, राजपाल, कांस्टेबल रामस्वरूप, राहुल, झावर मल और राजू ने महत्वपूर्ण भूमिका निभाई।

गौरतलब है कि पुलिस को सूचना मिली कि जोबनेर बाईपास स्थित गोपाल टी स्टॉल के पास खड़ी एक काले रंग की महिंद्रा स्कॉर्पियो में बैठे कुछ लोग साइबर ठगी कर रहे हैं। सूचना पर पुलिस ने दबिश देकर दो युवकों को गिरफ्तार किया था।

साार-समाचार

निर्जला एकादशी पर किया सेवा कार्य



जयपुर । निर्जला एकादशी पर पिंक क्लब वेलफेयर सोसाइटी और सेव आवर सिटी की तरफ से शक्ति स्तंभ में डॉ. अमला बजा के निर्देशन में आम, लस्सी, फ्रूटी, बिस्किट्स, वाटर कैम्फ, चम्मच, कपड़े व जूते वितरित किए गए। डॉ. सुप्रभा के.के. और अनु सोगानी ने बताया हम इस तरह के कार्यक्रम हर महीने आयोजित करते हैं और कच्ची बस्तियां, गांवों में जाकर उनको जरूरत का सामान उपलब्ध करावाते हैं। इस कार्यक्रम में सुमित्रा, सुप्रभा गुप्ता, आभा व पूर्णिया ने भागीदारी निभायी।

लिफ्ट की शाफ्ट में गिरी वृद्धा की मौत

जयपुर । प्रताप नगर क्षेत्र में गुरुवार देर रात एक दर्दनाक हादसे में 75 वर्षीय बुजुर्ग महिला की मौत हो गई। बाथरूम जाने के दौरान अंधेरे या ध्रमवश वह बाथरूम का दरवाजा समझकर लिफ्ट का चैनल गेट खोल बैठी और करीब 20 फीट गहरे लिफ्ट शाफ्ट में गिर गई। हादसे के बाद उन्हें गंभीर अवस्था में अस्पताल पहुंचाया गया, जहां उपचार के दौरान उनकी मौत हो गई। पुलिस के अनुसार द्वारिकापुरी-ई निवासी प्रभु देवी (75) गुरुवार रात घर में बाथरूम जाने के लिए निकली थीं। प्रारंभिक जांच में सामने आया कि उन्होंने लिफ्ट के चैनल गेट को बाथरूम का दरवाजा समझकर खोल दिया, जबकि उस समय लिफ्ट वहां मौजूद नहीं थी। इसके चलते वह सीधे करीब 20 फीट गहरे लिफ्ट शाफ्ट में जा गिरीं। हादसे की सूचना कलेक्ट्रेट कंट्रोल रूम को मिली। सूचना पर सिविल डिफेंस की रेस्क्यू टीम तत्काल मौके पर पहुंची। शाफ्ट में करीब 10 फीट पानी भरा हुआ था, जिससे बचाव कार्य चुनौतीपूर्ण हो गया। टीम ने करीब 15 मिनट की मशकत के बाद बुजुर्ग को बाहर निकालकर एंजुलेंस से आर्युएचएस अस्पताल पहुंचाया। अस्पताल में चिकित्सकों ने उनका उपचार शुरू किया, लेकिन गंभीर चोटों के कारण उन्होंने दम तोड़ दिया। पुलिस ने शव को पोस्टमार्टम के लिए अस्पताल की मोर्चरी में रखवाया है। पुलिस ने मामला दर्ज कर हादसे के कारणों की जांच शुरू कर दी है।

सूजन फाउंडेशन ने 150 पौधे लगाए

जयपुर । सूजन फाउंडेशन ने "सनराइज वेस्ट वे हाइड्रॉ" परिसर में वृक्षारोपण एवं जन-जागरूकता कार्यक्रम आयोजित किया। कार्यक्रम में लगभग 150 पौधे लगाकर पर्यावरण संरक्षण एवं पौधों की देखभाल के प्रति जागरूक किया गया। कार्यक्रम में मुख्य अतिथि भाजपा महिला मोर्चा की प्रदेश अध्यक्ष डॉ. राखी राठौड़ रही। कार्यक्रम में सोसाइटी के पदाधिकारियों, निवासियों, युवाओं, महिलाओं एवं बच्चों ने उत्साहपूर्वक भाग लिया और अधिक से अधिक वृक्ष लगाने तथा उनकी देखभाल करने का संकल्प लिया। वक्ताओं ने कहा कि वृक्ष केवल प्रकृति की सुंदरता ही नहीं बढ़ाते, बल्कि स्वच्छ वायु, जल संरक्षण एवं स्वस्थ जीवन के लिए भी अत्यंत आवश्यक हैं। डॉ. राखी राठौड़ ने कहा कि कोई भी योगदान छोटा या बड़ा नहीं होता। "कई बार हमें लगता है कि एक पेड़ लगाने से क्या फर्क पड़ेगा। लेकिन मेरा मानना है कि हर छोटा योगदान भी बदलाव लाता है। रामायण में भी एक छोटी गिलहरी के योगदान को स्वीकार किया गया था। इसलिए गिलहरी की तरह हम भी पर्यावरण बचाने में अपना योगदान दे सकते हैं। सूजन फाउंडेशन की सचिव उर्वशी देव रावल ने लोगों में पर्यावरण के प्रति जिम्मेदारी और स्वामित्व की भावना विकसित करने की आवश्यकता पर जोर दिया। सूजन फाउंडेशन की संस्थापक एवं अध्यक्ष इंदु तोलार ने अपने क्षेत्र के पार्क के विकास के लिए स्थानीय निवासियों के प्रयासों की सराहना की।